

विषय :- फौजदारी दंड प्रक्रिया संहिता सन १९७३ कलम १४४(१)(३)प्रमाणे दिनांक ०९.०७.२०२० चे ००:०१ ते दिनांक ३१.०७.२०२० चे २४:०० वा.च्या संचारास मनाई तसेच जमावबंदी व वाहतुक मनाईबाबतचा सुधारीत आदेश. (पिंपरी चिंचवड पोलीस आयुक्तालय कार्यक्षेत्रातील कंन्टेन्मेन्ट झोन वगळून उर्वरीत क्षेत्रासाठी)

सुधारीत आदेश –

२) ज्या अर्थी जागतिक आरोग्य संघटनेने कोरोना विषाणुमुळे पसरत असलेला आजार हा साथीचा संसर्गजन्य आजार म्हणुन घोषीत केला आहे. तसेच कोरोना विषाणुचा प्रसार भारतात, महाराष्ट्रात, पिंपरी चिंचवड शहरात गतीने पसरत आहे, असे दिसुन येत आहे. राज्य शासनाने कोरोना विषाणु (कोवीड - १९) चा प्रादुर्भाव रोखण्यासाठी राज्यात साथीचे रोग प्रतिबंधात्मक कायदा १८९७ दिनांक १३/०३/२०२० पासुन लागु करून खंड २, ३ व ४ मधील तरतुदीनुसार अधिसुचना निर्गमित केली आहे. त्याबाबतची नियमावली तयार केली आहे. महाराष्ट्र शासनाने आदेश नं. डीएमयू/२०२०/ सीआर.९२/ डीआयएसएम-१ दिनांक. २९.०६.२०२० अन्वये कोक्हिड- १९ चे नियंत्रणासाठी राज्यात यापुर्वी जारी करण्यात आलेल्या लॉकडाऊन आदेशाची मुदत दि. ३१.०७.२०२० अखेर वाढविलेली आहे आणि कोक्हिड - १९ चे प्रतिबंधासाठी राज्यात वाढवलेल्या लॉकडाऊनच्या मुदतीसाठी सुधारित मार्गदर्शक सुचना जारी केल्या आहेत.

३) भारत सरकार आरोग्य मंत्रालय, तसेच महाराष्ट्र सरकार आरोग्य मंत्रालय यांनी कोरोनाग्रस्त रुग्णांचे संपर्कात लोकांनी येवु नये, अशा मार्गदर्शक सुचना पारित केल्या आहेत. तसेच अत्यावश्यक सेवा वगळता सायंकाळी ०९.०० ते सकाळी ०५.०० वाजण्याचे दरम्यान व्यक्तींच्या हालचालीस सक्त मनाई केली आहे. त्यासाठी नागरिकांना नियंत्रित करणे व त्यांच्या हालचालीना प्रतिबंध करणे आवश्यक बनले आहे. यास्तव रात्री ०९/०० ते सकाळी ०५/०० वाजण्याचे दरम्यान अत्यावश्यक सेवा वगळता कोणत्याही व्यक्तीला कोणत्याही रस्त्यावर सार्वजनिक वाहतुकीचे रस्त्यावर गल्लोगल्ली याठिकाणी संचार करणे, वाहतुक करणे, फिरणे, उभे राहणे, थांबून राहणे, रेंगाळणे अशा सर्व कृत्यास तसेच उर्वरित वेळी सार्वजनिक किंवा खाजगी जागेत पाच किंवा पाच पेक्षा अधिक व्यक्तींनी एकत्र येणे थांबणे किंवा चर्चा करणे, तसेच कार्यक्रमाचे आयोजन केल्यास या विषाणुचा संसर्ग व प्रादुर्भाव पसरण्याची शक्यता लक्षात घेता सर्वसामान्य जनतेस व त्यांचे आरोग्यास धोकादायक होत असल्याची माझी खात्री झालेली आहे. त्याकरिता तात्काळ प्रतिबंधात्मक उपाययोजना करणे आवश्यक आहे. अशी उपाययोजना फौजदारी प्रक्रिया संहिता कलम १४४ खालील तरतुदीच्या अनुषंगाने जनतेस व खालील व्यक्तीस आणि आस्थापना यांना उद्देशुन काढणे आवश्यक असलेबाबत माझी खात्री झालेली आहे.

४) त्याअर्थी मी संदीप विष्णोई, पोलीस आयुक्त, पिंपरी चिंचवड, तथा विशेष प्राधिकृत कार्यकारी दंडाधिकारी म्हणुन शासनाच्या दिनांक ०९/०४/१९७४ चे अधिसुचनेव्वारे प्राधिकृत अधिकारी म्हणुन पिंपरी चिंचवड पोलीस आयुक्तालय कार्यक्षेत्रातील घोषित कंन्टेन्मेन्ट झोन्स व्यतिरिक्त उर्वरीत क्षेत्रासाठी फौजदारी प्रक्रिया संहिता कलम १४४ (१)(३) अन्वये मनाई आदेश परिच्छेद क्रमांक ५ मधील नमुद अधिसुचनांच्या अधीन राहुन फौजदारी दंड प्रक्रिया संहिता सन १९७३ कलम १४४ (१) (३) प्रमाणे दिनांक ०९.०७.२०२० चे ००:०१ ते दिनांक ३१.०७.२०२० चे २४:०० वा. पर्यंत सुधारीत संचार बंदी तसेच जमावबंदी व वाहतुक मनाईबाबतचा आदेश लागू करीत आहे.

५) संपुर्ण राज्यात खालील बाबीना मनाई असेल -

- i) शाळा, महाविद्यालये, शैक्षणिक संस्था, प्रशिक्षण संस्था, बंद राहतील.
- ii) केंद्रीय गृहविभागाने परवानगी दिलेल्या अंतरराष्ट्रीय हवाई प्रवासी वाहतुक वगळता इतर अंतरराष्ट्रीय हवाई प्रवासी वाहतुकीस मनाई राहील.
- iii) मेट्रो रेल्वे सेवा बंद राहतील.
- iv) रेल्वे प्रवासी वाहतुक आणि देशांतर्गत हवाई वाहतुक यांना जोपर्यंत विशेष स्वतंत्र आदेशाद्वारे आणि प्रमाणित कार्यपद्धतीनुसार (SOP) परवानगी देण्यात येणार नाही तो पर्यंत बंद राहतील.

- v) सर्व सिनेमागृहे, व्यायामशाळा/जिम्नॅशियम, जलतरण तलाव, करमणुक उदयाने, नाट्यगृहे, बार आणि सभागृहे, असेंब्ली हॉल आणि तत्सम ठिकाणे बंद राहतील.
- vi) सर्व प्रकारचे सामाजिक/राजकीय/ क्रिडा/मनोरंजन/ शैक्षणिक/ सांस्कृतिक/ धार्मिक कार्यक्रम व इतर मेळावे यांना आणि मोठ्या संख्येने एकत्र जमण्यास बंदी राहील.
- vii) सर्व धार्मिक स्थळे/ प्रार्थना स्थळे नागरीकांसाठी बंद राहतील.
- viii) शॉपिंग मॉल्स, हॉटेल्स, उपहारगृहे आणि इतर आदरातिथ्य सेवा (Hospitality Services) बंद राहतील.

६) विशेष प्रकरणांमध्ये व्यक्ति व वस्तु/मालाची हालचाल सुनिश्चित करण्यासाठी विशेष निर्देश-

- i) आंतरराज्य व राज्यांतर्गत सर्व वैदयकीय व्यावसायीक, परिचारीका, वैदयकीय कर्मचारी, स्वच्छता कर्मचारी, रुग्णवाहीका यांना कोणत्याही प्रकारच्या निर्बंधाशिवाय परवानगी राहील.
- ii) व्यक्तींच्या आंतरराज्य व आंतरजिल्हा हालचाली चालु राहतील. मजुर, रथलांतरीत कामगार, यात्री, पर्यटक इत्यादीच्या हालचाली दि. २९.०४.२०२० व दि. ०१.०५.२०२० रोजीच्या आदेशातील प्रमाणित कार्यपद्धती नुसार चालु राहतील.
- iii) सर्व प्रकारच्या वस्तु/ मालाची आंतरराज्य वाहतुक तसेच रिकामी मालवाहु वाहने यांना परवानगी राहील.

७) कोळीड १९ व्यवस्थापनाच्या अनुषंगाने राष्ट्रीय निर्देश -

१. तोंडावर मास्क परिधान करणे - सर्व सार्वजनिक ठिकाणी, कामाचे ठिकाणी आणि वाहतुकी दरम्यान नागरीकांनी तोंडावर मास्क परिधान करणे बंधनकारक आहे.
२. सामाजिक अंतर - सर्व सार्वजनिक ठिकाणी प्रत्येक नागरीकाने किमान ६ फुट अंतर (२ गज की दुरी) सामाजिक अंतर राखणे अनिवार्य आहे. दुकानदार हे दुकानांमध्ये खरेदीसाठी येणा-या ग्राहकांमध्ये शारिरीक अंतर पाळले जाईल याची खात्री करतील आणि एका वेळी ५ पेक्षा जास्त ग्राहकांना परवानगी देणार नाहीत.
३. मेळावे / सार्वजनिक कार्यक्रम - मोठे सार्वजनिक मेळावे / कार्यक्रम तसेच मोठ्या संख्येने लोकांना एकत्र येण्यास मनाई राहील. लग्न सोहळ्यासारख्या कार्यक्रमांना ५० पेक्षा जास्त लोकांना परवानगी नाही. **अंत्यविधी / अंतिम संस्कार सारख्या कार्यास ५० पेक्षा जास्त लोकांना परवानगी नाही.**
४. सार्वजनिक ठिकाणी थुंकणे हे दंडनिय असेल. त्यानुसार सक्षम प्राधिकारी हे कायदयातील अधिनियमातील तरतुदीनुसार किंवा नियमानुसार नियमन व कार्यवाही करतील.
५. सार्वजनिक ठिकाणी मदय, पान, तंबाखु इत्यादी खाण्यास सक्त मनाई आहे.

कार्यालयीन ठिकाणाकरीता अतिरिक्त निर्देश—

६. घरातुन काम करणे (WFH) - जास्तीत जास्त शक्य तो घरातुन काम करण्याच्या कार्यपद्धतीचा वापर करावा. कार्यालये, कामाची ठिकाणे, दुकाने, मार्केट्स आणि औदयोगीक व वाणिज्य आस्थापना या ठिकाणी कार्यालयीन कामकाजाचा तासाप्रमाणे आळीपाळीने वाटपाच्या कार्यपद्धतीचा अंवलंब करावा.
७. स्क्रिनिंग आणि स्वच्छता - कामाच्या ठिकाणी प्रवेशद्वारावर येण्याच्या व जाण्याच्या ठिकाणी आणि सर्व सामान्य क्षेत्रात थर्मल स्कॅनिंग, हॅन्डवॉश व सॅनिटायझरची उपलब्धता करावी.
८. वारंवार सॅनिटायझेशन - कामाच्या ठिकाणाचे तसेच तेथील सामान्य सुविधांचे व लोकांच्या सतत संपर्कात येणा-या बाबींचे वेळोवेळी तसेच शिफ्ट्स् दरम्यान संपुण सॅनिटायझेशन करावे. उदा. दरवाजाचे हॅन्डल्स
९. सामाजिक अंतर - सर्व कामाच्या ठिकाणांचे प्रभारी यांनी कामाच्या ठिकाणी सामाजिक अंतर पाळले जात असल्याबाबत खात्री करावी. कामगारांच्या व कर्मचा-यांच्या कामाच्या शिफ्ट्स् आणि भोजनाचे वेळा टप्याटप्याने ठेवाव्यात.

८) रात्रीची संचारबंदी –

संध्याकाळी ०९.०० वाजलेपासुन ते सकाळी ०५.०० वाजलेचे दरम्यान अत्यावश्यक सेवा वगळता व्यक्तींच्या हालचालीवर सक्त बंदी असेल. कोणत्याही व्यक्तीला कोणत्याही रस्त्यावर सार्वजनिक वाहतुकीचे रस्त्यावर गल्लोगल्ली याठिकाणी संचार करणे, वाहतुक करणे, फिरणे, उभे राहणे, थांबून राहणे, रेंगाळणे अशा सर्व कृत्यास मनाई राहील. (दरम्यान मुदतीत अत्यावश्यक हालचालीबाबत संबंधित व्यक्ती पिंपरी चिंचवड महापालिका क्षेत्रात महापालिकेकडील आणि ऊर्वरीत क्षेत्रात स्थानिक पोलीस स्टेशनकडील अधिकृत पास सोबत बाळगतील.)

९) असुरक्षित व्यक्तींच्या संरक्षणाबाबत

६५ वर्षावरील जेष्ठ नागरिक, विकलांग व्यक्ती, गरोदर महिला आणि दहा वर्षाखालील मुले यांनी अत्यावश्यक आणि वैदयकीय कारण वगळता घरातच थांबणे आवश्यक आहे.

१०) आरोग्य सेतुच्या वापराबाबत

१. आरोग्य सेतु अंप हे कोरोना संसर्गाच्या संभाव्य जोखमीची अगोदर ओळख करण्यास मदत करते. आणि ते व्यक्तीस आणि समाजास ढाल म्हणुन मदत करते.

२. कार्यालये व कामाच्या ठिकाणी सुरक्षितता ठेवण्याच्या दृष्टीने अनुरुप मोबाईल फोन असलेल्या १००% सर्व कर्मचा-यांनी आरोग्य सेतु अंप डाउनलोड करावे व त्याबाबत कार्यालय प्रमुखांनी खात्री करावी.

३. नागरीकांनी त्यांच्या मोबाईल फोनवर आरोग्य सेतु अंप डाउनलोड करावे व त्यांची आरोग्य विषयक दैनंदिन माहिती अदययावत करावी.

११) खालील सर्व बाबींना अटीच्या अधिन राहुन परवानगी आहे.

या आदेशाच्या अनुच्छेद ५ मध्ये समाविष्ट बाबी वगळता तसेच स्पष्टपणे प्रतिबंधीत बाबी वगळता किंवा बंदी घातलेल्या बाबी वगळता खालील बाबींना अटींच्या अधिन राहुन परवानगी आहे.

अ). सर्व सार्वजनिक व खाजगी प्रवासी वाहतुकीचे व्यवस्थापन खालील प्रमाणे चालु राहील

| | |
|----------|--------------------|
| दुचाकी | १ चालक |
| तीन चाकी | १ चालक व २ प्रवासी |
| चार चाकी | १ चालक व २ प्रवासी |

ब) जिल्हांतर्गत बस सेवा आसन क्षमतेच्या कमाल ५०% क्षमतेनुसार चालविण्यास परवानगी राहील तथापि बस मध्ये योग्य शारिरीक अंतराच्या नियमाचे पालन करणे आणि बसचे निर्जतुकीकरण करणे आवश्यक राहील.

क) आंतरजिल्हा हालचाली पुर्वीप्रमाणे नियत्रीत राहतील.

ड) पिंपरी चिंचवड पोलीस आयुक्तालय हृदीतील कंटेनमेन्ट झोन बाहेरील सर्व बाजारपेठा/दुकाने (मॉल्स वगळुन) शासनाने विनिर्दिष्ट केलेप्रमाणे सकाळी ०९.०० ते संध्याकाळी ०५.०० वा. या कालावधीत सुरु राहतील. दुकानामध्ये वस्तु खरेदीसाठी गर्दी होवू नये व सुरक्षित अंतर रहावे म्हणुन नागरिकांना उभे राहण्याच्या जागेवर ६ फुट अंतराच्या खुणा करून ठेवाव्यात. व सामाजिक अंतर पाळले जाईल याची दक्षता घ्यावी.

इ) लग्नसमारंभास खुले लॉन, विनावातानुकूलीत मंगल कार्यालय/हॉल/सभागृह तसेच घर व घराचे परिसरात मर्यादीत ५० लोकांच्या उपस्थितीत व सामाजिक अंतर पाळून, कोव्हीड-१९ चे संदर्भात वेळोवेळी निर्गमीत केलेल्या सुचनांचे पालन करण्याचे अटीवर पार पाडण्यास परवानगी राहील.

फ) सर्व शारिरीक व्यायाम व इतर हालचाली योग्य शारिरीक सामाजिक अंतराचे नियम पाळून करता येतील. क्रीडा संकुले, स्टेडीयम आणि सार्वजनिक सोकळ्या जागा वैयक्तिक व्यायामासाठी खुल्या राहतील. तथापि, प्रेक्षक व सामुहीक व्यायामप्रकार/ कार्यक्रम यांना परवानगी नाही.

ग) प्रिंट मिडीयास सवलत देण्यात आलेली आहे परंतु कोविड १९ च्या प्रादुर्भावाच्या अनुषंगाने वृत्तपत्रे व नियतकालिकांच्या घरपोच डीलीवरीबाबत ग्राहक ज्ञात असणे जरुरीचे आहे व घरपोच डिलीवरी देणा-या व्यक्तीने मास्क परिधान करणे हॅन्डसॅनिटायझरचा वापर करणे व सामाजिक अंतर पाळणे आवश्यक आहे.

ह) शैक्षणिक संस्था (विद्यार्थी / महाविद्यालये / शाळा) यांची कार्यालये / आस्थापना यांना अध्यापनाव्यतिरिक्त कामासाठी, इ-सामग्री विकसीत करण्यासाठी, उत्तरपत्रिकांच्या मुल्याकंनाकरीता आणि निकाल जाहीर करणेकरीता परवानगी राहतील.

ई) केश कर्तनालय, स्पा, सलुन व ब्युटी पार्लर यांना खालील अटी व शर्टीवर चालु ठेवण्यास परवानगी असेल -

१) केवळ ठराविक सेवांना जसे की केस कापणे, हेअर डाईग, वॅर्किंग, थ्रेडिंग यांना परवानगी असेल. त्वचेशी संबंधित सेवांना सध्या परवानगी दिली जाणार नाही. हे दुकानात स्पष्टपणे प्रदर्शित करावे.

२) कामगारांनी मास्क हातमोजे व अंपरॉन यांसारख्या संरक्षक उपकरणांचा वापर करावा.

- ३) कामाचे ठिकाण/ सर्व खुर्च्या यांचे प्रत्येक वापरानंतर निर्जतुकीकरण करावे. दुकानातील सतत वापरात येणारा भाग व मजले दर २ तासांनी स्वच्छ करावा.
- ४) प्रत्येक ग्राहकाकरीता डिस्पोझेबल टॉवेल व नॅपकिन्सचा वापर करावा. नॉन डिस्पोझेबल उपकरणांना वापर केल्यानंतर त्यांचे योग्य प्रकारे सॅनिटेशन व निर्जतुकीकरण करावे.
- ५) प्रत्येक दुकानात ग्राहकांच्या माहितीसाठी वरील सर्व खबरदारीच्या सुचना लावाव्यात.
- ज) नागरीकांनी अत्यावश्यक बाबी व्यतिरिक्त खरेदी, शास्त्रीक व्यायाम व इतर हालचाली करतेवेळी जवळील ठिकाणांचा वापर करणे तसेच मास्क परिधान करणे, वैयक्तीक स्वच्छता व सामाजीक आंतर पाळणे बंधनकारक आहे.
- क) राज्य शासनाकडून सरकारी व खाजगी कार्यालये (आयटी/ आयटीईएस कंपन्यासह), उद्योग, बांधकाम प्रकल्प, मद्यविक्री, ई कॉमर्स, कृषी व भाजी-फळे मंडई यांना वेळोवेळी अटी व शर्तीसह देण्यात आलेले आदेश व परवानग्या यापुढेही चालु राहील.

टीप :-१) वरील नमुद सर्व सवलत दिलेले संबंधित अधिकारी कर्मचारी खाजगी व्यक्ती यांनी त्यांचे नेमणुकीचे आदेश ओळखपत्र याबाबतचा पुरावा सोबत बालगणे बंधनकारक आहे.

२) वर नमुद ठिकाणी कोरोना विषाणुचा प्रादुर्भाव टाळण्यासाठी आरोग्य विभागाकडून देण्यात आलेल्या आवश्यक त्या सर्व प्रतिबंधात्मक उपाययोजना तसेच सामाजिक अंतर ठेवण्याबाबतच्या उपाययोजनांची दक्षता संबंधीत कार्यालये, दुकान, आस्थापना यांचे चालक मालक, कार्यालय प्रमुख व्यवस्थापक यांनी घ्यावी.

३) रुग्ण वाहतुकीवेळी संबंधित रुग्णांनी दवाखान्यातील उपचाराबाबतची कागदपत्रे सोबत बालगावीत.

४) कोरोना प्रतिबंधक उपाययोजनांच्या अंमलबजावणीसाठी नेमणुक केलेले शासकीय अधिकारी व कर्मचारी यांनी त्याबाबतचे आदेश सोबत बालगणे बंधनकारक असेल.


५) वरील सर्व नमुद अपवादात्मक व्यक्ती व आस्थापना यांना कर्तव्याखेरीज ही सवलत लागू होणार नाही.

१२) नमुद सवलतीच्या निकषांची पुरता करतेवेळी सर्व संबंधितांनी कोरोना विषाणुचा प्रादुर्भाव टाळणेकरिता आरोग्य विभागाकडून सुचित केलेल्या खबरदारीच्या उपायांचे (उदा - मास्क, हॅण्डग्लोव्हज, सॅनिटायझर यांचा वापर तसेच सामाजिक अंतर ठेवणे) काटेकार पालन करणे अनिवार्य राहील.

१३) सदर मनाई आदेशाचे उल्लंघन केल्यास संबंधितांवर भारतीय दंड विधान संहिता कलम १८८ प्रमाणे व आपत्ती व्यवस्थापन कायदा २००५ मधील कलम ५१ ते ६० नुसार आणि साथीचे रोग कायदा १८९७ तसेच प्रचलित कायदयातील तरतुदीनुसार कायदेशीर कारवाई करण्यात येईल.

१४) उपरोक्त ठिकाणी सर्व संबंधितांना आदेशापुर्वी स्वतंत्र नोटीस बजावणी शक्य नसल्याने फौजदारी दंड प्रक्रिया संहिता १९७३ चे कलम १४४ (२) अन्वये प्राप्त अधिकारानुसार सदरचा आदेश एकतर्फी काढण्यात आलेला आहे. या बाबतची माहिती प्रसार माध्यमे, पोलीस स्टेशन, सहाय्यक पोलीस आयुक्त, तसेच परिमंडळीय पोलीस उप-आयुक्त कार्यालय यांचे नोटीस बोर्डवर नागरिकांचे सुविधेसाठी उपलब्ध करून देण्यात येत आहे.

सदरचा आदेश हा माझ्या सही शिक्क्यानिशी आज दिनांक. ३०.०६.२०२० रोजी दिलेला आहे.



(संदीप विचारे)
पोलीस आयुक्त,
पिंपरी चिंचवड

ठिकाण :- पिंपरी चिंचवड
दिनांक :- ३०.०६.२०२०